



MALTA

**QORTI CIVILI
PRIM' AWLA**

**ONOR. IMHALLEF
LINO FARRUGIA SACCO**

Seduta ta' l-10 ta' Dicembru, 2007

Rikors Numru. 46/2005

Bank of Valletta p.l.c.

vs

Francis Bezzina Wettinger f'ismu proprju u bhala direttur ghan-nom u in rapprezentanza tas-socjeta` kummercjali "Blue Grotto Development Company Limited" u l-Avukat Dottor Paul Lia u l-prokuratur Legali John Privitera nominati b'Digriet tas-16 ta' Gunju, 1981 bhala kuraturi deputati sabiex jirraprezentaw lis-socjeta` kummercjali "L.C.R.E." Limited

Il-Qorti,

A. RIKORS:

Rat ir-rikors tas-socjeta` rikorrenti li bih esponiet:

Illi permezz ta' sentenza moghtija mill-Qorti tal-Kummerc fl-4 ta' Novembru 1982 fl-ismijiet **"Paul Azzopardi in rapprezentanza tal-Bank of Valletta Limited vs Francis Bezzina Wettinger f'ismu proprju u bhala direttur ghan-nom u in rapprezentanza tas-socjeta` kummercjali "Blue Grotto Development Company**

Limited” u l-Avukat Dottor Paul Lia u l-Prokuratur Legali John Privitera nominati b’digriet tas-16 ta’ Gunju 1981 bhala kuraturi deputati sabiex jirraprezentaw lis-socjeta` kummercjali “L.C.R.E.” Limited” (Citazz Numru 779/81/JH) (Dok “A”), is-socjeta’ rikorrenti giet kanonizzata kreditrici tal-konvenuta fis-somma ta’ tnejn u tletin elf, sitt mija u zewg Liri Maltin u sitta u ghoxrin centezmu u tmieni millezmi (Lm32,602.26,8) kwantu ghal wiehed u tletin elf u zewg Liri Maltin u sitta u sebghin centezmu (Lm31,002.76) sorte u kwantu ghal elf, hames mija u disgha u disghin Liri Maltin u hamsin centezmu u tmien millezmi (Lm1,599.50,8) spejjez tal-kawza skond taxxa annessa mar-rikors u mmarkata Dok “B”, flimkien ma’ l-imghaxijiet ulterjuri mit-18 ta’ Marzu, 1981 sal-jum tal-pagament effettiv kif ukoll l-ispejjez tal-kawza.

Illi, illum id-debitu tal-intimati jlahhaq is-somma ta’ sitta u disghin elf, tlett mija u wiehed u tletin Liri Maltin u sitta u erbghin centezmu (Lm96,331.46) flimkien ma’ l-imghaxijiet ulterjuri mill-1 ta’ Ottubru, 2004 sal-jum tal-pagament effettiv.

Illi ghaddew aktar minn hames (5) snin minn meta s-sentenza fuq imsemmija setghet tigi ezegwita u d-debitu tal-intimati ghadu ma thallasx u ghalhekk kellu jsir dan ir-rikors.

Is-socjeta` rikorrenti talbet lill-Qorti:

Tawtorizzaha tesegwixxi s-sentenza ta’ din il-Qorti moghtija fl-4 ta’ Novembru 1982 fl-ismijiet fuq imsemmija sabiex tottjeni l-pagament ta’ tnejn u tletin elf, sitt mija u zewg Liri Maltin u sitta u ghoxrin centezmu u tmieni millezmi (Lm32,602.26,8) flimkien ma’ l-imghaxijiet ulterjuri mit-18 ta’ Marzu, 1981 sal-jum tal-pagament effettiv.

B. RISPOSTA:

Rat ir-risposta tas-socjeta’ intimata Blue Grotto Development Company Limited li biha esponiet:

Illi hija ma ssibx oggezzjoni li s-sentenza tigi awtorizzata biex tigi ezegwita, huma ma jaqblux li l-ammont huwa ta' Lm96,000 kif indikat fit-tieni paragrafu tar-rikors.

Illi fir-rigward tal-kumpanija Blue Grotto Limited is-sentenza tghid illi s-socjeta` intimata ghandha thallas Lm1,000 flimkien ma Lm15,501.38 cioe` total ta' Lm16,501.38 flimkien mal-interessi relattivi li, minhabba dak it-trapass taz-zmien igibu s-somma komplessiva ta' Lm33,002.76.

Illi gie rilevati f'dan il-kuntest ukoll illi kontrarjament ghal dak indikat mir-rikorrenti fir-rikors, parti minn din is-somma hija duplikata fit-talba koncernanti Francis Bezzina Wettinger fis-sens illi dak li qed jintalab li jhallas Francis Bezzina Wettinger huwa parti mill-ammont dovut mill-kumpanija intimata u inoltre, l-istess jingahad fl-ammont li qed jintalab il-hlas minghand is-socjeta` L.C.R.E. Limited.

Illi fil-fatt ghalhekk l-ammont attwalment kanonizzat fis-sentenza msemmija huwa ta' Lm16,501.38 li 20% minnu ghamel tajjeb ghalih Francis Bezzina Wettinger u 80% minnu ghamlet tajjeb ghalha l-kumpanija L.C.R.E. Limited.

Rat ir-risposta ta' l-intimat Francis Bezzina Wettinger proprio li biha espona:

Illi jrid jigi carat li ghalkemm huwa ma jsibx oggezzjoni ghall-ezekuzzjoni tas-sentenza, huwa ma jaqbel assolutament xejn mat-tieni paragrafu tar-rikors tal-bank fis-sens illi huwa ma jaqbilx li d-debitu huwa ta' sitta u disghin elf, tlett mija u wiehed u tletin Liri Maltin u sitta u erbgħin centezmu (Lm96,331.46).

Illi minn qari akkurat tas-sentenza in kwistjoni, fil-parti rigwardanti l-intimat, huwa gie kundannat ihallas

- mitejn lira Maltin (Lm200) flimkien mal-interessi u dan kif kallkolat fl-ewwel paragrafu rigwardanti l-eccipjenti

Kopja Informali ta' Sentenza

- u s-somma ta' tlett elef u mitt Lira Maltin u sebgha u ghoxrin centezmu u sitt millezmi (Lm3,100.27,6) fir-rigward tat-talba koncernanti l-intimat fit-tieni paragrafu bl-interessi relattivi.

Stante t-trapass taz-zmien, l-interessi lahqu l-kapital u ghalhekk il-massimu li l-intimat jista' jigi kundannat ihallas huwa sitt elef, sitt mija u hamsa u hamsin centezmu u zewg millezmi (Lm6,600.55,2).

Salvi eccezzjonijiet ulterjuri.

Rat l-atti kollha tal-kawza.

Semghet lix-xhieda bil-gurament.

Semghet l-abili difensuri.

Ikkunsidrat

C. PROVI:

Xehed il-P.L. Joseph Zammit li qal illi hu kien rapprezentant tal-bank u kkonferma li l-bilanc imsemmi fic-citazzjoni ghadu dovut sal-lum bl-imghaxijiet. Esebixxa prospett li jindika l-ammonti dovuti. Ra dokument BG3 li jghid bilanc finali ta' hamsa u erbghin elf, mija u tnejn u tletin Liri Maltin, disgha u sittin centezmu u hames millezmi Lm45,132.69,5.

Rat il-kopja tas-sentenza tal-Qorti tal-Kummerc 779/81JH;

Rat il-prospett Dok BG2 li jindika l-bilanc [skond il-Bank] tal-ammont dovut mill-Blue Grotto Development Company Limited; minn dan jirrizulta li l-Bank attur qiegħed jippretendi LM28631.31,5 imghax fuq l-ammont ta' LM16,501.38,0 li jwasslu għal total ta' LM45132.69,5 u dana b'**Simple Interest**;

Rat il-prospett Dok BG3 li jindika l-bilanc [skond il-Bank] tal-ammont dovut minn Francis Bezzina Werringer; minn dan jirrizulta li l-Bank attur qiegħed jippretendi LM2686.25,1, imghax fuq l-ammont ta' LM3300,27.0 li

jwasslu ghal total ta' LM5986.52,1 u dana b'**Simple Interest**;

Rat il-prospett Dok BG4 li li jindika il-bilanc [skond il-Bank] tal-ammont dovut mis-socjeta` intimata L.C.R.E. minn dan jirrizulta li l-Bank attur qiegħed jippretendi LM25945.04,4 imghax fuq l-ammont ta' LM13,201.10,0 li jwasslu ghal total ta' LM39146.14,4 u dana b'**Simple Interest**

D. KUNSIDERAZZJONIJIET:

Illi f'din il-kawza s-socjeta` attrici qedgha titlob l-ezekuzzjoni ta' sentenza mogħtija mill-Qorti tal-Kummerċ fl-4 ta' Novembru, 1982 fejn it-talba ma kenitx wahda globali izda specifikata individwalment dwar kull konvenut billi l-Qorti ddecidiet adesivament għat-talbiet attrici. Infatti irrileva l-konsulent legali tal-konvenuti fejn stqarr li kien hemm talba kontra Blue Grotto Development Company Limited, ohra kontra Francis Bezzina Wettinger personalment, u finalment kontra l-kumpanija L.C.R.E. Limited.

D1. Il-Kap 12 Artikolu 258 jghid:

Wara

(a) l-gheluq ta' ghaxar snin minn dak in-nhar li fih skond il-ligi it-titolu esekuttiv imsemmi fil-paragrafu (a) , (c) u (d) ta' l-artikolu 253, rigward sentenzi u digrieti tal-Qrati Superjuri seta' gie esegwit; jew,...

L-ezekuzzjoni tista' ssir biss wara talba magħmula b'rikors quddiem il-qorti kompetenti. Ir-rikorrent għandu wkoll jikkonferma bil-gurament ix-xorta tad-dejn jew tat-talba li jkun qed ifittex l-ezekuzzjoni tagħha, u li d-dejn jew parti minnu jkun għadu dovut.

Fis-sentenza mogħtija minn din il-qort (Imh R Pace) fil-kawza fl-ismijiet **HSBC Bank Malta p.l.c. vs John Dalli et** deciza fit-18 ta' April, 2002 ingħad:

"Illi minn dan jidher li l-unika ezami li għandha tagħmel l-istess Qorti għall-akkoljiment tal-istess rikors huwa biss li tindaga u taccerta ruhhu dwar l-esistenza tal-istess titolu esekuttiv, u li l-ammont hekk kannonizzat jew parti minnu huwa dovut, u dan tramite l-konferma bil-gurament tal-istess rikorrenti. Fil-fatt xejn izjed ma huwa rikjest skond l-

istess artikolu, lanqas in-notifka lill-kontro-parti, u wisq inqas li l-istess rikors jigi appuntat ghas-smiegh.”

Illi din il-Qorti tirreferi fl-ewwel lok ghal dak li inghad fid-decizjoni

fl-ismijiet “**Joseph Perici Calascione vs Mario Fenech**” (P.A. (RCP) 12 ta' Dicembru 2000) u cioe' li:

“Li l-Qorti thoss li apparti l-fatt li l-unika konsiderazzjoni li ghandha taghti din il-Qorti f'procedura bhal din, hija biss dwar l-ezekuzzjoni tas-sentenza u l-ezistenza ta' l-istess sentenza, u wkoll li tordna l-ezekuzzjoni tas-sentenza biss ghall-ammont kononizzat li jkun ghadu ma thallasx...

Fis-sentenza tal-kawza fl-ismijiet **George Pace vs Charles Gauci** (u mhux fl-ismijiet li bi svista kkwota l-konsulent legali tal-attur) citaz 665/1997/1 tal-24 ta' Novembru, 2004 per Imhallef Philip Sciberras inghad:

“dan ma setax jissolleva eccezzjonijiet fil-meritu f' kawza ghall-awtorizzazzjoni ta' ezekuzzjoni ta' sentenza. Dan anke ghaliex eccezzjonijiet konsimili setghu dejjem jigu facilment sollevati fil-proceduri antecedenti li wasslu ghas-sentenza. Kif kienet irragunat is-sentenza fl-ismijiet “**Emmanuele Falzon *proprio et nomine* -vs- Joseph Vella *et***”, Appell Civili, 5 ta' Ottubru 1988, kieku l-Qorti kellha taccetta l-principju li l-konvenut jithalla jqajjem eccezzjonijiet fil-meritu tkun qeghda tiftah il-bieb ghall-abbuzi fis-sens li konvenut jinghata l-opportunita` li jtawwal il-proceduri kontrih;

Huwa evidenti minn din l-osservazzjoni illi f' kawza ta' din ix-xorta r-rikorrenti ma jkunx qed jitlob kanonizzazzjoni mill-gdid tal-kreditu tieghu izda biss awtorizzazzjoni biex jezegwixxi titolu ezekuttiv gja kanonizzat bis-sentenza precedenti. F' dan is-sens hi d-decizjoni fl-ismijiet “**John Portelli *nomine* -vs- Henry Azzopardi *proprio et nomine***”, Appell, 29 ta' Mejju 1997.

Illi l-istess inghad fid-decizjoni fl-ismijiet “**Carmelo Borg vs Rosaria Vella**” (P.A. (RCP) 31 ta' Mejju 2000):

“Illi dwar it-tieni kawza citata, fejn allegatament qed tigi attakkata l-validita' tal-ewwel kuntratt citat, din ukoll ma hijiex ostakolu ghal din il-procedura, limitata fl-iskop

taghha ghal dak indikat fl-**Artikolu 258 tal-Kap 12** u xejn izjed, hlief l-accertament li l-att partikolari li qed tintalab leskuzzjoni tieghu wara hames (5) snin ikun wiehed mit-titoli eżekuttivi indikati fl-**Artikolu 253 tal-Kap 12**".

D2. L-imghaxijiet u ultra duplum

Il-konvenuti qedghin jibbazaw parti mid-difiza taghhom fuq il-kuncett tal-**ultra duplum** [li l-imghax ma ghandux jeccedi il-kapital fil-kuntratt tal-mutwu]. Il-ligi L.27.C.de usuris gejjja mid-dritt Ruman. Diversi drabi l-Qrati taghna ddecidew li din ghada applikabbli peress li ma gietx abrogata bl-Ordinanza VII tal-1868.

Il-Qorti taghmel referenza ghas-segwenti sentenzi rigward dan il-kuncett:

PA Baldassare Randon et vs Regina Apap et 26/6/1881 – Vol V – 567;

PA Nutar Giuseppe Raimondo Psaila nomine vs Francesco S Psaila et 22/3/1878 – VIII – 471;

PA Lorenza Vassallo vs Francesco S Palmier et 31/3/1878 – Vol VIII – 586;

App Giovanni di Lorenzo Pace Balzan vs Giuseppe Muscat 27/4/1883 – X – 128;

App Francesco Spiteri vs Hon Adolfo Sciotino noe 18/10/1886 XI – 178

App Vincenzo Bugeja C.M.G. vs Giuseppe Mirabita et 29/4/1887 – XI – 310

Kum William Leonard noe et vs Dr Francesco Sammut noe 1/10/1887 – XI – 398;

Kum Catarina Darmanin vs Dr Filippo Preziosi 31/3/1890;

App Konkors tal-Kredituri tal-Konti Fontani-Manduca 26/3/1897 ;

PA Zarb vs Dimech 2/2/1903 XVIII-II-226;

PA Vella vs Formosa 9/12/1920 XXIV - II -361;

App Civ Azzopardi vs Chetcuti 15/10/1926;

PA Decelis vs Briccio 27/1/1926 XXVI-II-231;

PA Massa vs Sciberras 9/11/1927 – XXVI-II- 503;

Kum Apap vs Bartolo 23/1/1939 – XXX-III-414;

Tabone vs Cannataci 6/3/1946 – XXXII-II-249;

PA Vassallo vs Ballucci 30/4/1947 XXXIII-II-64;

Kum Bonello vs Lanzon 14/1/1964 – XLVIII-III-1363;

Kum Galea vs Mifsud Bonnici 16/10/1974;

Kum Camilleri vs Xuereb 11/3/1980.

Dawn jikkonfermaw li l-imghax li ma jkunx thallas ma jistax jeccedi l-kapital. L-ammont tal-lukri mhux imhallsa huwa limitat sal-ammont tal-kapital dovut. L-imghax mhux imhallas perjodikament ma ghandux jissupera l-kapital li fuqu jkun dovut.

D3. Talba ghal kundanna hlas. Jistghu l-imghax fuq is-sorti jaqbzu l-istess sorti?

Izda ghalkemm ir-regola dwar l-**ultra duplum** tezisti din tirreferi ghal mutwu. Ir-regola li l-imghax ma ghandux jeccedi l-kapital hija applikabbli ghal-kuntratt ta' mutwu u matul iz-zmien li l-imsemmi kuntratt ikun ghadu ghaddej. F'**Vassallo vs Baluci** fuq imsemmija gie deciz li r-regola tal-**ultra duplum** mhux applikabbli ghal kuntratt ta' **overdraft**.

Izda hawn wiehed jinnota li dak li qieghed jintalab huwa dwar sentenza finali u mhux dwar kuntratt ta' self. Jistghu l-imghax fuq is-sorti jaqbzu l-istess sorti? Hawn ma ghandniex il-kuntratt ta' self izda istitut iehor [ara **Leonard vs Sammut** fuq imsemmija]. Dawn huma d-danni sofferti mill-kreditur. Ir-regola tal-**ultra duplum** ma hix applikabbli fil-kaz ta' kanonizzazzjoni ta' flus b'sentenza. Wara s-sentenza msemmija l-ammont sar somma kanonizzat b'sentenza u certament wiehed ma jistax iwaqqaf l-imghax ghax altrimenti jkun jikkonveni lid-debitur li ma jhallasx u ma jigrilu xejn. Il-Qorti tirreferi ghas-sentenza tal-20 ta' Lulju, 1994 fl-ismijiet **Francis Penza vs John Mallia** fejn l-imsemmija Onorabbli Qorti ta' l-Appell – Sede Kummercjali rriteniet is-segwent:-

“Il-ligi taghna difatti ma tistax tkun iktar cara u esplicita minn dak li tistupula fl-Art. 1139 tal-Kodici Civili (Kap. 16) u cioe`:

‘jekk l-obbligazzjoni li jkollha biss bhala oggett il-hlas ta' somma determinata, id-danni li jigu mid-dewmien ta' l-esekuzzjoni tgahha jkun jikkonsistu biss fl-imghaxijiet fuq is-somma li jkollha tinghata meqjusin bit-tmienja fil-mija.’

Ikun hemm uzura ghalhekk jekk, ghall-grazzja tal-argument il-kreditur jitlob penali oltre l-interessi jew inkella jekk jitlob imghaxijiet li jissuperw it-tmienja fil-mija fis-sena (ara Art. 1852 ta' l-istess Kap) imma, altrimenti, ir-regola li tiprojbixxi l-ultra duplum ma tirreferix, ma tapplikax, u ghalhekk wkoll ma tistax tigi estiza ghal obligazzjonijiet bhal din il-kawza meta l-ligi stess tipprovdi xort'ohra.

In-natura ta' 'danni' inerenti f'daen ix-xorta ta' interessi tant hija netta u mmarkata li fl-Art. 1140 tal-Kap 16 insibu wkoll li tali nteressi ghandhom jithallsu minghajr ma jkun mehtieg li l-kreditur jipprova li bata xi telf. Illi li kieku l-Qorti kellha taccetta l-argument ta' l-appellant il-konsegwenza tkun li meta procediment ta' kawza jidher tul aktar milli previst biex jigi determinat allura awtomatikament ikun jfisser li f'kaz li l-ezitu jkun sfavorevoli ghad-debitur, id-dewmien jkun qiegħed jivvantaggja u jippremja lilu ghaliex l-interessi dovuti in linja ta' danni ma jkun qatt jistghu jissuperaw il-kapital u dana meta l-ligi in kwistjoni ma tghid xejn minn dak u quid lex voluit, dixit."

D4. L-ammonti mitluba

Fir-rikors il-Bank attur talab l-awtorizzazzjoni biex jesegwixxi s-sentenza ta' din il-Qorti mogħtija fl-4 ta' Novembru 1982 fl-ismijiet fuq imsemmija sabiex tottjeni l-pagament ta' tnejn u tletin elf, sitt mija u zewg Liri Maltin u sitta u ghoxrin centezmu u tmieni millezmi (Lm32,602.26,8) flimkien ma' l-imghaxijiet ulterjuri mit-18 ta' Marzu, 1981 sal-jum tal-pagament effettiv. Fir-risposta tal-Blue Grotto Development Company Limited inghad li s-sentenza tghid illi s-socjeta' intimata ghandha thallas Lm1,000 flimkien ma' Lm15,501.38 cioe` total ta' Lm16,501.38 flimkien mal-interessi relattivi. Sostniet li parti minn din is-somma hija duplikata fit-talba koncernanti Francis Bezzina Wettinger fis-sens illi dak li qed jintalab li jhallas Francis Bezzina Wettinget huwa parti mill-ammont dovut mill-kumpanija intimata u inoltre, l-istess jinghad fl-ammont li qed jintalab il-hlas minghand is-socjeta` L.C.R.E. Limited.

Issa l-Qorti ezaminat ir-rikors **de quo** u s-sentenza tal-4 ta' Novembru, 1982. It-talba fil-proceduri odjerni hija għall-ezekuzzjoni tas-sentenza imsemmija. Is-sentenza imsemmija titkellem dwar it-talbiet li saru fic-citazzjoni u fit-tieni pagna raba' linja wara l-kliem "sad-data tal-effettiv pagament" hemm "u fil-konfront tal-konvenut Francis Bezzina Wettinger..." Importanti ferm hija l-kelma u. Fis-sentenza dawn jizdiedu bil-kelma u mhux alternattivi minhabba s-solidarjeta`. Fid-19-il linja hemm l-istess haga "u fil-konfront tal-konvenuti...". La sar appell minn dik is-sentenza, lanqas ritrattazzjoni u lanqas saru xi provi dwar dan l-aspett fil-proceduri odjerni.

E. KONKLUZJONIJIET:

Għal dawn il-motivi tichad l-eccezzjoni tal-ultra duplum għar-ragunijiet fuq imsemmija għax mhux applikabbli għall-kaz.

Tichad l-eccezzjoni li l-ammont huwa duplikat.

Tilqa' t-talba tal-Bank rikorrent u tawtorizzah jese gwixxi s-sentenza ta' din il-Qorti mogħtija fl-4 ta' Novembru 1982 fl-ismijiet fuq imsemmija sabiex tottjeni l-pagament minghand l-Blue Grotto Development Company Limited

A) is-somma ta' elf lira LM1000

B) is-somma ta' hmsistax-il elf hames mija u wiehed liri tmienja w tletin centezmu LM15501.38

C) l-imghax tat-8% fuq iz-zewg ammonti mit-18 ta' Marzu, 1981 li jibqghu jiddekorru minghajr ebda applikazzjoni tal-**ultra duplum**;

minghand Francis Bezzina Wettinger f'ismu proprio

a) mitejn lira LM200

b) l-imghax tat-8% fuq l-ammont mit-18 ta' Marzu, 1981 li jibqghu jiddekorru minghajr ebda applikazzjoni tal-**ultra duplum**;

minghand Francis Bezzina Wettinger **in solidum** mal-Blue Grotto Development Company Limited

i) tlitt elef u mitt lira sebgha u ghoxrin centezmu u tlitt millezmi LM3100.27,6

Kopja Informali ta' Sentenza

ii) l-imghax tat-8% fuq l-ammont mit-18 ta' Marzu, 1981 li jibqghu jiddekorru minghajr ebda applikazzjoni tal-**ultra duplum**;

Minghand is-socjeta` kummercjali L.C.R.E. Limited

I) tmien mitt lira LM800

II) tnax-il elf erba' mija u wiehed liri ghaxar centezmi u erba' millezmi LM12401.10,4

III) l-imghax tat-8% fuq iz-zewg ammonti mit-18 ta' Marzu, 1981 li jibqghu jiddekorru minghajr ebda applikazzjoni tal-**ultra duplum**;

it-tlett konvenuti **in solidum** l-ispejjez tal-kawza tal-4 ta' Novembru, 1982 u l-imghax tat 8% fuqhom minn din id-data.

Il-Qorti tifhem id-diffikulta` ta' komputazzjoni b'dan il-mod izda hi kellha tawtorizza l-ezekuzzjoni tas-sentenza imsemmija.

Spejjez kontra l-konvenuti solidament.

< Sentenza Finali >

-----TMIEM-----